



بِسْمِ اللَّهِ الرَّحْمَنِ الرَّحِيمِ مُحَمَّدٌ هُوَ نُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْجُودِ



**Summary of Friday Sermon Hadhrat Khalifatul Masih V 05.01.2018 (Telugu)**

అల్లాహ్ తఆలా ప్రీతిని పొందుటకు ధన త్యాగము చేయు ఆలోచన గల వ్యక్తి అల్లాహ్ తఆలా కృపానుసారము నేడు అహ్మది తప్ప మరెవరు లేరు

**వఖై జదిద్ నూతన వార్షిక గొప్ప ప్రకటన**

జమాఅత్ సభ్యులు గత సం॥ 88 లక్షల 62 శాండ్ల త్యాగము చేశారు

ప్రపంచవ్యాప్త దేశములలో వఖై జదిద్ ధన త్యాగముల విశ్వాసభరిత సంఘటనల ప్రస్తావన

హజ్రత్ అఖీరుల్ ముఖిద్దీన్ ఖలీఫతుల్ మసీహ్ ఖామిస్ అయ్యుద్దహుల్లాహు తాలా బనీస్రైహిల్ అజీజ్ 05.01.2018

తేదీ - మస్జిద్ బైతుల్ ఫుతుహ్ లండన్ లో ప్రసంగించిన ఖుత్బా జమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్నర్ అయ్యుద్దహుల్లాహు తఆలా బినస్రైహిల్ అజీజ్ ఇట్లనిరి. విశ్వాసులకు పవిత్ర ఖుర్ఆన్ లో అనేక చోట్ల ధన త్యాగము గురించి సూచించబడెను. ఒక చోట అల్లాహ్ తఆలా ఇట్లనెను. وَمَا تَنْفَعُكُمْ إِلَّا الْخَيْرُ فَلَا تَنْفَسُوا అనగా ధనములోని మీరేమియును వినియోగించినచో అది మీ మేలు కొరకే. విశ్వాసులు అల్లాహ్ తఆలా ప్రీతిని పొందుటకు మాత్రమే వినియోగిస్తారని వారి లక్షణము కూడ వెంటనే తెలిపెను. ఇట్లనెను. وَمَا تَنْفَعُكُمْ إِلَّا الْخَيْرُ. మీరు అల్లాహ్ తఆలా ప్రీతిని పొందుటకే వినియోగిస్తారు. ఈ ఆలోచనతో తమ ధనమును అల్లాహ్ తఆలా మార్గములో వినియోగించు వారెంత అదృష్టవంతులు. అల్లాహ్ తఆలా ప్రీతిని పొందుటకు ధన త్యాగము చేయు ఆలోచన గల వ్యక్తి అల్లాహ్ తఆలా కృపానుసారము నేడు అహ్మది తప్ప మరెవరు లేరు. అల్లాహ్ తఆలా ప్రీతిని పొందుటకు, పేదల, అవసరము గల వారికి సహాయము చేయడమే కాక ధర్మ ప్రచారము, ఇస్లాం నిజమైన చిత్రమును ప్రపంచానికి చూపుటకు తమకు భారమైనను సామూహికంగా ధన త్యాగములు చేయునది అహ్మదియ్య జమాఅత్ మాత్రమే గలదు.

అల్లాహ్ తఆలా పేరున హదీసె ఖుద్షీలో ఆహజ్రత్ సల్లల్లాహు అలైహి వసల్లం ఇట్లనిరి. అల్లాహ్ తఆలా ఇట్లనెను. ఓ ఆదమ్ కుమారుడా! నీవు నీ నిధిని నా వద్ద కూడబెట్టి నిశ్చింతగా యుండుము. దహనమయ్యే ప్రమాదము లేదు, నీటిలో మునిగిపోయే ప్రమాదము లేదు, దొంగలించే ప్రమాదము కూడ లేదు. నీకు అత్యంత అవసరమైన రోజున నా వద్ద పెట్టిన నిధిని నేను పూర్తిగా నీకందింతును.

మనము బాహ్యముగా వినియోగించుచున్నామని భావించుచున్నది వాస్తవానికి వినియోగము కాదు అది మీ ఖాతాలో చేరుచున్నది. మీకు అవసరమున్నప్పుడు అల్లాహ్ తఆలా దానిని తిరిగి మీకందించును. మరో కథనములో ఇట్లు గలదు. ఆహజ్రత్ సల్లల్లాహు అలైహి వసల్లం ఇట్లనిరి. ప్రళయ దినమున లెక్కలు ముగిసే వరకు అల్లాహ్ తఆలా మార్గములో వినియోగించువారు తాము దైవ మార్గములో వినియోగించిన ధన ఛాయలో యుందురు. కాని అల్లాహ్ తఆలాకు అపవిత్ర ధనము ఇష్టము లేదని కూడ దానికి తోడు వారు నిబంధన విధించిరి. తప్పుడు పద్ధతితో సంపాదించిన ధనము అతనికి ఇష్టము లేదు. పవిత్ర సంపాదన, కష్టపడి సంపాదించిన ధనమును అతని మార్గములో వినియోగించినచో అది ఆమోదించబడును. ఆహజ్రత్ సల్లల్లాహు అలైహి వసల్లం అనుచరులు ఏ విధముగా కష్టపడి ధన పిలుపులో పాల్గొనేవారో ఒక కథనములో ఇట్లు ప్రస్తావన లభించును. హజ్రత్ అబూ మన్నూర్ అన్నారి ఇట్లనిరి. ఆహజ్రత్ సల్లల్లాహు అలైహి వసల్లం దానము, ధన త్యాగము గురించి ఆదేశించినప్పుడు మాలోని కొందరు బాజారుకు వెళ్లి అక్కడ కష్టపడి కూలీ పని చేసేవారు. అనంతరం తనకు లభించే కూలీ డబ్బును ఆ పిలుపులో వినియోగించేవారు. హజ్రత్ అబూ బకర్ సిద్ద్ఖీ రజియల్లాహు తఆలా అన్ హు గురించి ఒక కథనములో ఇట్లు గలదు. వారు ఇస్లాంలో చేరినప్పుడు వారి వ్యాపారము, ఆస్తులే కాక వారి వద్ద నలుబై అశ్రఫీలు యుండెను. దీనినంతటిని ధర్మము కొరకు వినియోగించాలని వారు నిర్ణయించిరి. ఇలా వినియోగించుచు పోయిరి. వారు

ప్రస్థానము చేసినప్పుడు వార వద్ద ఐదు వందల అశ్రఫీలు మాత్రమే యుండెను. ఆ కాలములో యున్న బంగారు అశ్రఫీల ధర నేడు లెక్కించినచో బహుశా పదకొండు పన్నెండు మిలియన్ల పౌండ్లు కావచ్చును. అనుచరుల పరిస్థితి ఇట్లుండెను. తమ వద్ద ఏమియును లేని వారు కష్ట పడి త్యాగము చేసిరి. ఎంతో కొంత యున్నవారు ఇబ్బంది పడి లెక్క చేయక అల్లాహ్ తఆలా మార్గములో నిస్సంకోచముగా వినియోగించారు.

హజ్రత్ మసీహ్ మౌవూద్ అలైహిస్సలాతు వస్సలాం అనుచరులలో హజ్రత్ ఖలీఫతుల్ మసీహిల్ అవ్వల్ (రజి) త్యాగ కథనములు వింటుంటాము. వారు అంతము లేని త్యాగము చేసిరి. ఇంకా ఉమ్మో నాసిర్ తండ్రి అయిన హజ్రత్ డా॥ ఖలీఫా రషీదుద్దీన్ గారున్నారు. హజ్రత్ మసీహ్ మౌవూద్ అలైహిస్సలాతు వస్సలాం ప్రకటనను వారు విన్నప్పుడు ఇంత పెద్ద ప్రకటన చేసే వ్యక్తి అసత్యుడు కాలేదని భావించి తక్షణమే బైఅత్ చేసిరి. అనంతరం ధన త్యాగములో సదా ముందు వరుసలో యుండిరి. వృత్తిపరంగా వారు వైద్యులు, ప్రభుత్వ ఉద్యోగిగా పని చేసిరి. ధనవంతులే కాక మంచి ఆదాయము పొందేవారు. హజ్రత్ మసీహ్ మౌవూద్ అలైహిస్సలాతు వస్సలాం వారిని తమ పన్నెండు అనుచరులలో పరిగణించిరి. హజ్రత్ ముస్లిహ్ మౌవూద్ రజియల్లాహు తఆలా అన్హు ఇట్లనేవారు. వారి త్యాగములు ఎంతగా అధికమైయుండెననగా మీరు సంస్థ కొరకు ఎంతగా ధన త్యాగము చేశారనగా ఇక భవిష్యత్తులో ఎలాంటి త్యాగము చేయవలసిన అవసరం లేదని హజ్రత్ మసీహ్ మౌవూద్ అలైహిస్సలాతు వస్సలాం వారికి పట్టా ఇచ్చియుండిరి. గుర్దాస్ పూర్ వాజ్యము నడుచుచున్న సమయమున ఖర్చులు పెరుగుచున్నాయి, వాజ్యపు ఖర్చులున్నవి, ప్రత్యేకంగా లంగర్ ఖానా (సత్రము) ఖర్చులు పెరిగినవని హజ్రత్ మసీహ్ మౌవూద్ అలైహిస్సలాం పిలుపునిచ్చిరి. హజ్రత్ మసీహ్ మౌవూద్ అలైహిస్సలాం అక్కడ విడిది చేయుచున్నందున గుర్దాస్ పూర్ లో కూడ లంగర్ (సత్రము) నడుచుచుండెను. ఖాదియాన్ లో కూడ లంగర్ నడుచుచుండెను. రెండు చోట్ల లంగర్ నడుచుచుండెను. అందుకే చందా గురించి పిలుపునిచ్చిరి. ఈ పిలుపు గురించి తెలిసిన రోజే ఖలీఫా రషీదుద్దీన్ గారికి దైవికముగా వేతనము లభించెను. నేటికి లక్షలకు సమానమైన నాలుగు వందల యాభై రూపాయలు అయిన తమ మొత్తం వేతనమును వారు హజ్రత్ మసీహ్ మౌవూద్ అలైహిస్సలాంనకు అందజేసిరి. తమ కుటుంబ అవసరాల కొరకు కూడ కొంచెం వుంచుకోగలరని ఎవరో ఒకరు వారితో అనగా వారిట్లు సమాధానమిచ్చిరి. ధర్మము కొరకు అవసరమున్నదని దేవుని మసీహ్ అన్నప్పుడు నేనెవరి కొరకు మిగుల్చుకోగలను.

హజ్రత్ మసీహ్ మౌవూద్ అలైహిస్సలాం ఇట్లనిరి. నా జమాఅత్ ప్రేమ, వినమ్రతపై నేను ఆశ్చర్యపడుతాను. వారిలో అతి తక్కువ సంపాదన గల వారు ఉదా॥ మియాం జమాలుద్దీన్, ఖైరుద్దీన్, ఇమాముద్దీన్ కాశ్మీరీ నా గ్రామమునకు సమీపములో యుంటారు. ఆ ముగ్గురు సోదరులు నిరు పేదలు. 3 లేదా 4 ఆణాలకు రోజు కూలీ చేస్తారు. కాని ఉత్సాహముతో నెలవారీ చందాలో పాల్గొంటారు. క్రమం తప్పకుండా చందా చెల్లిస్తారు. మరల వారిట్లనిరి. వారి మిత్రుడు మియాం అబ్దుల్ అజీజ్ పట్వారీ వినమ్రత గురించి కూడ నాకు ఆశ్చర్యము గలదు. అతి తక్కువ సంపాదన యున్నను దైవ మార్గములో ఖర్చు కావాలని నేను ఆశించుచున్నాని ఒక రోజు వంద రూపాయలిచ్చి వెళ్ళిపోయెను. ఆ నిరుపేద ఆ వంద రూపాయలను బహుశా కొన్ని సంవత్సరాల పాటు కూడబెట్టినాడు కావచ్చు, కాని అల్లాహ్ ప్రేమ దైవ ప్రీతిని ఉప్పొగించెనని వారనిరి.

హుజూరె అన్వర్ ఇట్లనిరి. ధన త్యాగముల ఈ పరంపర అల్లాహ్ తఆలా ఆదేశము ప్రకారమే గలదు. అల్లాహ్ తఆలా కృపానుసారము ఆ పరంపర నేడు కూడ హజ్రత్ మసీహ్ మౌవూద్ అలైహిస్సలాం జమాఅత్ లో కనిపించు చున్నది. హజ్రత్ మసీహ్ మౌవూద్ అలైహిస్సలాం జమాఅత్ నకు ఎటువంటి త్యాగ భావన కల్పించినారనగా అది ప్రపంచములో మరెవరికి లేదు. దీని అనన్య ఉదాహరణలు మనము ప్రతి సంవత్సరం చూడవచ్చును. గత సాంప్రదాయము ప్రకారము జనవరి మొదటి ఖుత్బాలో వఖ్ఫె జదీద్ క్రొత్త సంవత్సర ప్రకటన చేయబడును. కనుక వఖ్ఫె జదీద్ లో ధన త్యాగము చేయువారి కొందరి విశ్వాసపూరిత సంఘటనలను నేను ప్రస్తావింతును.

బుర్కినాఫాసు అమీర్ గారిట్లు వ్రాసిరి. కారీకి నామముతో మాకొక జమాఅత్ గలదు. దాని సమీపములో ప్రభుత్వము ఫైబర్ ఆప్టిక్ వైరు భూమిలో పరచుచున్నది. ఒక కిలీ మీటర్ తవ్వే పని మాకివ్వాలని గుత్తేదారునితో జమాఅత్ యువకులు మాట్లాడిరి. పని లభించెను. జమాఅత్ యువకులు కలిసి తవ్విరి. దానికి బదులు లభించే

ఒక మిలియన్ ఫ్రాంక్ సిఫా అనగా 1250 పౌండ్ల నగదు వఖ్ఫ్ జదీద్ చందాలో చెల్లించిరి. ఈ ఉత్సాహము నేడు అహ్మదియ్య జమాఅత్లో తప్ప మరెక్కడా కనిపించదు.

బుర్గినాఫాసులోని ఒక సభ్యులు తన సంఘటన ఇట్లు వ్రాసిరి. నేనొక ప్రయాణములో వెల్చువలసియుండెను. వఖ్ఫ్ జదీద్ సం॥ ముగుస్తుండెను. పంట వచ్చిన తరువాత అందులోని పదవ శాతం తీసి చందాలో చెల్లించవలెనని పిల్లలతో చెప్పి నేను ప్రయాణములో వెళ్లిపోతిని. అనంతరం పిల్లలు పంట మొత్తం ఇంటికి తీసుకొచ్చిరి కాని చందా చెల్లించలేదు. నేను ఇంటికి వచ్చినప్పుడు పిల్లలు దాన్యము మొత్తం ఇంట్లో పెట్టినారని తెలుసుకొని వెంటనే దాన్యము మొత్తం ఇంటి బయట పోయించి చందా భాగము విడదీయాలని చెప్పితిని. పిల్లలు దాన్యమును మొత్తం ఇంటి బయట పోసి చందా భాగము తీసివేసి మిగతా దాన్యమును మరల ఇంట్లో పోయగా అందులో ఎలాంటి తగ్గుదల కనిపించలేదు. దీనిని చూచి పిల్లలు ఆశ్చర్యపడిరి. చందా విడదీసినను దాన్యము అంతకంతే యున్నది. పిల్లలతో నేనిట్లంటిని. అల్లాహ్ తఆలా మార్గములో వినియోగించినచో తగ్గక ఎక్కువగునని అల్లాహ్ తఆలా మీకు చూపెను. వేలాది మైళ్ల దూరాన కూర్చున్న వారి విశ్వాసమిది. వారు హజ్రత్ మసీద్ మౌవూద్ అలైహిస్సలాంను స్వీకరించారు.

భారత దేశ ఇన్స్పెక్టర్ సలీమ్ ఖాన్ గారిట్లు వ్రాసిరి. గుజరాత్ రాష్ట్రములోని ఒక జమాఅత్ వెళ్లి, అక్కడి ఒక మిత్రున్ని ఫోన్ ద్వారా సంప్రదించాను. మేముక గంటలో మీ దగ్గరికి వచ్చుచున్నామని నేనతనికి తెలిపితిని. ఒక గంట తరువాత మేము చేరుకోగా ఇంకా మాట్లాడుచుండగానే అకస్మాత్తుగా ఇద్దరు వ్యక్తులు వచ్చి వారితో మాట్లాడిరి. అనంతరం వారి రిఫ్రజిటేర్ ఎత్తుకెళ్ళి పోయిరి. ఇదేమటని నేను వారిని అడిగితిని. వారిట్లు సమాధానమిచ్చిరి. నేడు మీరు వచ్చుచున్నారని తెలిపిరి. కాని ఈనాడు మా వద్ద డబ్బులు ఏమియును లేకుండెను. కనుక ఇంట్లో యున్న రిఫ్రజిటేటర్ను నేను విక్రయించితిని. ఇంత తొందర ఏమిటి ? తిరిగి వుంచుకోగలరని మేము వారితో మనవి చేసితిమి. మా వద్దకు కేంద్రము నుండి ఒకరు వచ్చి ఖాళీ చేతులతో తిరిగి పోవుట సాధ్యము కాదు, రిఫ్రిజిటేటర్ మరల మేము కొనుగోలు చేయగలము. ఇన్షాఅల్లాహ్ అని వారనిరి. అల్లాహ్ తఆలా వారి ధనములో శుభము కలిగించుగాక! వారు అద్దె గృహములో యుంటారు. తాపీ పని చేస్తారు. అర్థిక ఇబ్బంది యున్నను అల్లాహ్ తఆలా మార్గములో త్యాగము చేయుటకు వెనుకాడ లేదు.

ఇదే విధముగా భారత దేశము నుండే ఇన్స్పెక్టర్ వఖ్ఫ్ జదీద్ మునవ్వర్ గారిట్లు వ్రాసిరి. యు.పి.లోని జమాఅత్ సాంధన్కు నేను వెళ్లినప్పుడు ఒక స్నేహితుని వద్దకు వఖ్ఫ్ జదీద్ చందా వసూలు చేయుటకు వెళ్లియుంటిని. ఇప్పుడు పరిస్థితులు మంచిగా లేవు. మీరు రేపు ఉదయం వచ్చినచో చూద్దామని వారనిరి. మరుసటి రోజు నేను వారింటికి మరల వెళ్లగా డబ్బులు ఏర్పాటు కాలేదని వారనిరి. దగ్గర నిలచియున్న వారి చిన్న కూతురు ఇదంతా వింటుండెను. ఆమె వచ్చి తండ్రితో ఇట్లనెను. చలి పెరుగుచున్నది, చలి కాలములో నాకు బూట్లు కొనిస్తానని మీరు నాతో వాగ్దానము చేసియుండిరి. నా చలికాలపు బూట్ల కొరకు దావిపెట్టిన నగదు నాకివ్వండి. అమ్మాయి పట్టు బట్టి తండ్రి నుండి ఆ నగదు తీసుకొనెను. అనంతరం అమ్మాయి ఆ మొత్తమును చందా వఖ్ఫ్ జదీద్లో చెల్లించెను. బూట్లు తరువాత కూడ కొనవచ్చును మొదట మీరు చందా తీసుకోగలరని అనెను.

భారత దేశపు వఖ్ఫ్ జదీద్ ఇన్స్పెక్టర్ ఫరీద్ గారిట్లు వ్రాసిరి. నవంబర్ నెలలో ఉత్తర ప్రదేశ్లో వఖ్ఫ్ జదీద్ ఆర్థిక పర్యటనలో వెళ్లియుంటిని. మీరత్ (నగరము) లో కూడ అహ్మది కుటుంబము నివసించుచున్నదని తెలిసినది. చాలా సంవత్సరముల నుండి జమాఅత్తో వారి సంప్రదింపులు తెగిపోయియుండెను. వారింటికి చేరుకొని ధన త్యాగము గురించి వారికి శ్రద్ధ కలిపించితిమి. మేము వఖ్ఫ్ జదీద్లో మాత్రమే కాక మిగతా అన్ని చందాలలో చేరాలని కోరుకుంటున్నామని వారనిరి. కనుక వారు ఆదాయము మేరకు అనివార్య చందా వ్రాయిందిరి. వెంటనే వఖ్ఫ్ జదీద్, తహరీకె జదీద్, ఉపశాఖల చందా బడ్జెట్ కూడ వ్రాయింది, అప్పుడే వఖ్ఫ్ జదీద్లో పదిహేను వేల రూపాయలు చెల్లించిరి. ఈ విధముగా వఖ్ఫ్ జదీద్ చందా శుభ పిలుపు వలన ఒక కుటుంబమును అహ్మదియ్య జమాఅత్తో మరల జోడించెను. హుజూరె అన్వర్ ఇట్లనిరి. ఇంతకు ముందు కూడ నేను అనేకసార్లు చెప్పినాను. అలసత్వము మనచే, మన సేవకులచే జరుగును. జమాఅతులను సంప్రదించరు. కొన్ని సార్లు సుదీర్ఘ కాలము వరకు సంప్రదించరు. ప్రజల వద్దకు చేరుటకు వ్యవస్థ మొత్తం క్రియాశీలకం కావలసిన అవసరమున్నది.

నేనీ కొన్ని ఈ సంఘటనలను ప్రస్తావించాను. ధర్మము కొరకు ధన త్యాగముల గురించి మనకు ఇవి సమాచారమందించడమే కాక హజ్రత్ మసీహ్ మౌవూద్ అలైహిస్సలాతు వస్సలాం సత్యము, అహ్మదియ్య జమాఅత్ సత్యము, అది అల్లాహ్ తఆలా తరపున స్థాపించబడినదని కూడ తెలుపును. జమాఅత్ సభ్యుల విశ్వాసము, నమ్మకము అభివృద్ధి చెందునట్లు అల్లాహ్ తఆలా చేయుగాక! వారు అల్లాహ్ తఆలా ప్రీతి పొందుటకు సదా త్యాగములలో ముందడుగు వేయుదురు గాక!

అల్లాహ్ తఆలా కృపానుసారము వఖ్బ్ జదీద్ ఆర్థిక సంవత్సరం 31 డిశంబర్తో ముగుస్తున్నది. జనవరి ఒకటి నుండి నూతన సం॥ మొదలగుచున్నది. ఈ సం॥ వఖ్బ్ జదీద్లో అహ్మదియ్య జమాఅత్ 88 లక్షల 62 వేల పౌండ్ల త్యాగము సమర్పించెను. గత సం॥ కంటే 8 లక్షల 42 వేల పౌండ్లు అధికం. అల్హాందుల్లిల్లాహ్. పాకిస్తాన్ కాక ఇంగ్లాండ్ మొదటి స్థానములో యున్నది. జర్మనీ రెండవ స్థానంలో యున్నది. అమెరికా మూడవ స్థానంలో, కెనడా నాలుగవ స్థానంలో, భారత దేశము ఐదవ స్థానంలో, ఆస్ట్రేలియా ఆరవ స్థానంలో, మిడిల్ ఈస్ట్లోని ఒక జమాఅత్ ఏడవ స్థానంలో, ఇండోనేషియా ఎనిమిదవ స్థానంలో, మిడిల్ ఈస్ట్ మరో జమాఅత్ తొమ్మిదవ స్థానంలో, ఘానా పదవ స్థానంలో యున్నది. ఈ సారి ఘానా చాలా ప్రగతి చెందినది. స్థానిక కరెన్సీ ప్రకారం గత సం॥ కంటే స్పష్టమైన పెరుగుదల చేసిన దేశములలో ఈ సం॥ కెనడా అందరికంటే ముందున్నది. ఇది చాలా ప్రగతి చెందినది. ఇంకా ఆఫ్రికా దేశములలో నైజేరియా చాలా ప్రగతి చెందినది. 83 శాతం పెంచినది. మాలీ 55 శాతం పెంచినది. సీరాలియోన్ 45 శాతం పెంచినది. కేమరూన్ 35 శాతం పెంచినది. ఘానా 24 శాతం పెంచినది. అనగా గత సం॥ కంటే ఎక్కువ వసూలు చేసినివి.

చేరిన వారి సంఖ్య గురించి హుజూరె అన్వర్ ఇట్లనిరి. చందాదారుల సంఖ్య పెరుగుట చాలా ముఖ్యము. అల్లాహ్ తఆలా కృపానుసారము ఈ సం॥ వఖ్బ్ జదీద్లో 16 లక్షల కంటే ఎక్కువ చందాదారులు చేరారు. క్రొత్తగా చేరిన వారి సంఖ్య 2 లక్షల 68 వేలు గలదు. క్రొత్తగా చేరిన వారి సంఖ్యపరంగా నైజేరియా మొదటి స్థానంలో తరువాత సీరాలియోన్, మరల బేనిన్, మరల కేమరూన్, ఆయూరి కోస్ట్, సెనిగాల్, బుర్కీనా ఫాసో, గేంబియా, గనీ బసావ్, కెన్యా, తన్జానియా, జింబాబ్వే యున్నవి. వీరు చాలా పని చేశారు.

భారత దేశములో రాష్ట్రాల వారీగా కేరళ మొదటి స్థానంలో, జమ్మూ-కాశ్మీర్, తెలంగాణ, కర్ణాటక, తమిళనాడు, ఒడిశా, వెస్ట్ బెంగాల్, పంజాబ్, ఉత్తర ప్రదేశ్, మహారాష్ట్ర తరువాతి స్థానాలలో నిలిచినవి. వసూలు పరంగా భారత దేశములోని జమాఅతులు ఇట్లు గలవు. కాలికట్ మొదటి స్థానంలో, అనంతరం హైద్రాబాద్, పత్తపిరియమ్, ఖాదియాన్, కోల్కత్త, బంగళూరు, కన్నూర్ టౌన్, పైంగాడి, కరులాయి, కరునాగపల్లి గలవు.

ఖుత్బా జుమా చివరలో హుజూరె అన్వర్ ఇట్లనిరి. త్యాగము చేయువారందరి ధనము, కుటుంబములలో అల్లాహ్ తఆలా అనంత శుభములు కలిగించి, వారి విశ్వాసము, వినమ్రతను పెంచుగాక! ప్రతి ఒక్కరు తమ మాట, ఆచరణలో అల్లాహ్ తఆలా ప్రీతి ప్రకారము అమలు చేయువారగుదురు గాక!



(Summary: Office Nashr-o-Isha'at, Translation: Hafiz Syed Rasool Niyaz, Incharge Telugu Desk)

BOOK POST (PRINTED MATTER)

To,  
 .....  
 .....  
 .....